



தமிழ்நாடு அரசு வேலைவாய்ப்பு மற்றும் பயிற்சித்துறை

பிரிவு : TNPSC ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ)

பாடம் : இந்திய பொருளாதாரம்

பகுதி : இந்தியப் பொருளாதாரத்தின் இயல்புகள்

© காப்புரிமை :

தமிழ்நாடு அரசுப் பணியாளர் தேர்வாணையம் ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ) க்கான மென்பாட்குறிப்புகள், போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் தயாரிக்கப்பட்டுள்ளது. இம்மென்பாட்கு குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது. எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாட்கு குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின்கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,
வேலைவாய்ப்பு மற்றும் பயிற்சித் துறை

இந்தியப் பொருளாதாரத்தின் இயல்புகள்

- இந்தியா, இயற்கை வளங்களையும், மனித ஆற்றலையும் நிரம்பப் பெற்றிருந்தபோதிலும் அவைகளை முற்றிலுமாக உபயோகப்படுத்துவதில்லை.
- பிரிட்டிஷ் அரசினர், இந்தியாவை ஓர் சந்தையாக மாற்றி, இந்தியாவின் உள்ளூர் தொழிற்சாலைகளை அழித்து, மூலதனப் பொருட்களை, மேலை நாடுகளுக்கு பயன்படுத்திக் கொள்ள முயன்றனர்.
- தாதாபாய் நௌரோஜி 1876-ம் ஆண்டில், இந்தியாவின் சொத்தும் மூலதனமும் அழிவதன் காரணமாகத்தான், நம் நாட்டின் வளர்ச்சி குறைகிறது என்று கண்டுபிடித்தார்.
- இந்த விளக்கங்கள் தாதாபாய் நௌரோஜி எழுதிய "வறுமையும், பிரிட்டிஷ் ஆட்சி இல்லாத இந்தியாவும் " (Poverty and Unbritish rule in India) என்ற நூலில் காணப்படுகின்றன.
- பொருளியலின் தந்தை என அழைக்கப்படுபவர் ஆடம் ஸ்மித்.
- இந்தியப் பொருளாதாரம் ஒரு கலப்புப் பொருளாதாரம் ஆகும்.
- இந்தியப் பொருளாதாரம் வளரும் பொருளாதாரம் எனவும் கருதப்படுகிறது.
- இந்தியா ஒரு வளர்ந்து வரும் பொருளாதார நாடாகும். வாங்கும் திறன் அடிப்படையில் (Purchase Power Parity) இந்தியா உலகில் உள்ள ஐந்து பெரிய பொருளாதார நாடுகளில் ஒன்றாகத் திகழ்கிறது.
- இந்தியப் பொருளாதாரத்திற்கு வேளாண்மை மற்றும் தொழில் துறையை விட சேவைத் துறையே அதிக வருமானம் ஈட்டித் தருகிறது.
- இந்தியாவில் அரசுத்துறையும், தனியார்த்துறையும் உற்பத்தியைக் கட்டுப்படுத்தும் கலப்புப் பொருளாதார முறை உள்ளது.
- இந்தியப் பொருளாதாரத்தில் கிராமம்-நகரம், வறுமை-வளமை, வேளாண்மை-தொழில் போன்ற இரட்டைத் தன்மைகள் பலவும் காணப்படுவதால் இந்தியப் பொருளாதாரத்தை இரட்டைப் பொருளாதாரம் (Dualistic Economy) என்று அழைப்பர்.
- இந்தியப் பொருளாதாரத்தில் வறுமை, குறைந்த முதலீட்டாக்கம், மக்கள் தொகைப் பிரச்சனை போன்றவை காணப்படுகின்றன.
- வேலையின்மையும், குறைந்த உற்பத்தியும், போதுமான உள்கட்டமைப்பு வசதியின்மையும் இந்தியப் பொருளாதாரத்தில் இன்னும் காணப்படுகின்றன.
- இந்தியப் பொருளாதாரத்தில் தாராளமயமாக்கல், தனியார் மயமாக்கல், உலகமயமாக்கல் ஆகிய நோக்கத்தோடு 1991-ம் ஆண்டு புதிய பொருளாதாரக் கொள்கை அறிமுகப்படுத்தப்பட்டது.

மக்கள் தொகையும் பொருளாதார வளர்ச்சியும்

- வேகமாக வளரும் மக்கள் தொகை, பொருளாதார வளர்ச்சி முறைகளைக் பெரிதும் தடுக்கிறது.
- இந்தியப் பொருளாதாரம், மக்கள் தொகையைக் கட்டுப்படுத்துவதன் மூலம் பெரிதும் வளரக்கூடும்.
- ஆறாவது ஐந்தாண்டுத் திட்டத்தின் இறுதியிலேயே (1980-1985), இந்திய அரசு, மக்கள் தொகையை 1000-க்கு 25 ஆகக் குறைக்க திட்டம் தீட்டியது.

- அரசாங்கத்தின் இத்திட்டம், பல்வேறு சமூக, மத மனோதத்துவ மற்றும் பொருளாதாரக் காரணங்களினால் சரியாக வெற்றி பெறவில்லை.

பின்தங்கிய நாடுகளின் சிறப்பியல்புகள் (Characteristics of Under Developed Nations)

தலா வருமானத்தின் அடிப்படையில் ஒரு நாடு வளர்ந்த நாடு என்றும், வளரும் நாடு என்றும் வகைப்படுத்தப்படுகின்றது. அதிக தலா வருமானம் கொண்ட ஐக்கிய நாடுகள், கனடா, மேற்கு ஐரோப்பா மற்றும் ஆஸ்திரேலியா போன்ற நாடுகள் பணக்கார நாடுகளாகும். குறைந்த தலா வருமானம் கொண்ட ஆசியா, ஆப்பிரிக்கா, தென்கிழக்கு ஐரோப்பா மற்றும் இலத்தீன் அமெரிக்கா போன்ற நாடுகள் ஏழை நாடுகள். நடுத்தர வருமானம் ஈட்டும் அர்ஜென்டினா, தெற்கு ஆப்பிரிக்கா, இஸ்ரேல் மற்றும் முந்தைய சோவியத் ரஷ்யா போன்றவை நடுத்தர நாடுகள்.

- மேயர் (Meier) மற்றும் பால்டுவின் (Baldwin) அவர்களின் கருத்துப்படி வளர்ச்சி குன்றிய நாடுகளில் கீழ்க்காணும் 6 வகையான அடிப்படை பண்புகள் காணப்படுகின்றன.

1. முதன்மைத் துறை உற்பத்தி
2. மக்கள் தொகை அடர்த்தி / அழுத்தம்
3. இயற்கை வளங்களை சரியாகப் பயன்படுத்தாமை.
4. பொருளாதாரத்தில் பின்தங்கிய மக்கள் தொகை
5. மூலதன திரட்சிக் குறைவு, அயல்நாட்டு வாணிபத்தைச் சார்ந்த நிலை.

உற்பத்திக் காரணிகள்

1. நிலம் - வாரம்
2. உழைப்பு - கூலி
3. மூலதனம் - வட்டி
4. அமைப்பு - லாபம் / நஷ்டம்

பொருளாதார முறைகள்

1. பழமைப் பொருளாதாரம்

இது வாழ்வுப் பொருளாதாரம் என்றும், பிழைப்புப் பொருளாதாரம் என்றும் அழைக்கப்படுகிறது. இங்கு பண்டமாற்று முறையில் பரிவர்த்தனை நடைபெறும். இது மூடப்பட்ட பொருளாதாரம் என்றும் அழைக்கப்படும்.

2. முதலாளித்துவப் பொருளாதாரம்

தொழில் நிறுவனங்கள் அனைத்தும் தனியார் முதலீட்டில் அமைந்திருக்கும்.(உ-ம்) அமெரிக்கா.

3. பொதுவுடைமைப் பொருளாதாரம்

இது கட்டளைப் பொருளாதாரம் என்று அழைக்கப்படுகிறது. நாட்டில் உள்ள பொருளாதார உற்பத்தி காரணிகள் அனைத்தும் அரசிற்கு சொந்தம். (உ-ம்) சோவியத் ரஷ்யா.

4. கலப்புப் பொருளாதாரம்

உற்பத்திக் காரணிகளை அரசும், தனியாரும் இணைந்து செயல்படுத்தும் (உ-ம்) இந்தியா, பிரான்சு.



தமிழ்நாடு அரசு வேலைவாய்ப்பு மற்றும் பயிற்சித்துறை

பிரிவு : TNPSC ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ)

பாடம் : இந்திய பொருளாதாரம்

பகுதி : ஐந்தாண்டு திட்டங்களும் அதன் மதிப்பீடும்

© காப்புரிமை :

தமிழ்நாடு அரசுப் பணியாளர் தேர்வாணையம் ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ) க்கான மென்பாடக்குறிப்புகள், போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் தயாரிக்கப்பட்டுள்ளது. இம்மென்பாடக் குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது. எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாடக் குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின்கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,
வேலைவாய்ப்பு மற்றும் பயிற்சித் துறை

ஐந்தாண்டு திட்டங்களும் அதன் மதிப்பீடும்

பொருளாதாரத் திட்டமிடல்

- பொருளாதாரத் திட்டமிடல் என்பது இன்றைய வளரும் நாடுகளுக்கு இன்றியமையாததாகும். வளர்ந்த நாடுகள் பொருளாதார நிலைப்பாட்டிற்காகவும், வளரும் நாடுகள் பொருளாதார வளர்ச்சி மற்றும் முன்னேற்றத்திற்காகவும் திட்டமிடுகின்றன.

திட்டமிடுதலின் வரலாறு

- சோவியத் ரஷ்யாவில் 1917 ம் ஆண்டில் ரஷ்ய புரட்சிக்கு பின்பு 1918 முதல் 1921 ஆம் ஆண்டு வரை கம்யூனிசப் போர் நடந்தது. அதன் பின்பு 1921 முதல் 1924 வரை புதிய பொருளாதாரக் கொள்கைகள் நடப்பில் இருந்தன. 1924 முதல் அரசு, கிடைக்கக் கூடிய வளங்களைப் பற்றி விரிவான ஆய்வு மேற்கொண்டு 1928 ஆம் ஆண்டு தனது முதலாவது ஐந்தாண்டுத் திட்டத்தினை செயல்படுத்தி அதில் வெற்றியும் கண்டது. 1920-ஆம் ஆண்டு ஜோசப் ஸ்டாலின் சோவியத் ரஷ்யாவில் குடியானவர்கள் சமூகத்திலிருந்து சக்தி வாய்ந்த தொழிற்சாலைகளாக மாற்ற ஐந்தாண்டுத் திட்டத்தை நோக்கமாக கொண்டு அறிமுகப்படுத்தினார்.

திட்டமிடுதலின் பிரச்சனைகள்

- திட்டமிடுதலுக்கு ஒரு வலிமை மிக்க, தகுதிவாய்ந்த மற்றும் ஊழலற்ற ஆட்சி செய்தல் அவசியமானது என்று ஆர்தர் லூயிஸ் குறிப்பிடுகிறார். ஆனால் பெரும்பாலான வளர்ச்சி குறைந்த நாடுகளில் அத்தகைய நல்லரசுகள் இல்லை. எனவே திட்டமிடுதலில் வளர்ந்த நாடுகளை விட வளரும் நாடுகள் அதிக சிக்கல்களை சந்தித்தன. மேலும் வளரும் நாடுகளில் வேளாண்மையை சார்ந்த நிலையும், அதிக மக்கள் தொகை அழுத்தமும் திட்டமிடுதலில் வேறு முக்கிய பிரச்சனைகளாக இருந்தன. முதலாளித்துவப் பொருளாதாரத்தில் (எ.கா. இங்கிலாந்து) பகுதி சார்ந்த திட்டமிடல் (Partial Planning) காணப்படும். சமத்துவப் பொருளாதாரத்தில் (எ.கா. ரஷ்யா) முழுமையானத் திட்டமிடப்பட்ட பொருளாதார அமைப்பு இருக்கும். கலப்புப் பொருளாதாரத்தில் (எ.கா. இந்தியா) தனியார்களுடைய மற்றும் பொதுத்துறை இரண்டுமே திட்டமிடுதலில் மிக முக்கியப் பங்கினை வகிக்கும்.

பொருளாதாரத் திட்டங்கள்

- அரசாங்கத்தின் திட்டங்களை, குறைந்த அளவு இயற்கை முதலீட்டுடன் மக்கள் நலனுக்குப் பயன்படுத்துதல் ஒரு சட்டமாக்கப்பட்டது.
- சுதந்திரத்திற்குப் பிறகு திட்டக் கமிஷன் 1950-ம் ஆண்டு, ஜவஹர்லால் நேரு தலைமையில் அமைக்கப்பட்டது. அதன்படி, 1951-ம் ஆண்டு முதல் ஐந்தாண்டுத் திட்டம் இயற்றப்பட்டது.

திட்டங்களின் முக்கிய நோக்கங்கள்

- இதன் நீண்ட கால நோக்கங்கள் இந்தியப் பொருளாதாரத்தை வளர்த்தல், தன்னிறைவு மற்றும் வேலைவாய்ப்பைப் பெருக்குதல்.
- ஏற்றுமதி, இறக்குமதி நிர்ணயம், இதன் அடுத்த முக்கிய நோக்கமாகும்.
- அறிவியல், தொழில் நுட்ப முன்னேற்றம், திட்டக் கமிஷனின் மிகப் பெரிய வெற்றியாகும்.

திட்டங்களின் வகைகள்

- மையத் திட்டம் (Centralised Planning)
- தூண்டும் திட்டம் (Planning by Inducement)
- சுட்டிக்காட்டும் திட்டம் (Indicative planning)
- சுழல் திட்டம் (Rolling planning)

மையத் திட்டம் (Centralised Planning)

இது ரஷ்யா போன்ற சமத்துவத் திட்டமிடல் கொண்ட நாடுகளில் காணப்படும். இது ஆணைத்திட்டம் (அ) கட்டளைத் திட்டம் எனப்படும். அதாவது அடிப்படைத் தீர்மானங்களால் தொழில் துறைக்கு முக்கியத்துவம் கொடுப்பதா? அல்லது வேளாண்துறைக்கு முக்கியத்துவம் கொடுப்பதா? தொழில்துறை என்றால் கனரக தொழில்களுக்கு முக்கியத்துவம் கொடுப்பதா? இல்லை நுகர்வுப் பொருள் தொழிற்சாலைகளுக்கு முக்கியத்துவம் கொடுப்பதா? என்பது போன்ற முடிவுகளை அரசே முடிவு செய்யும். இதன் நன்மை யாதெனில் திட்டங்களை மிக வேகமாக நடைமுறைப்படுத்தி அதன் நோக்கங்களை அடைய முடியும். இதன் தீமை யாதெனில் அரசு ஒரு குறிப்பிட்ட ரீதியான முன்னுரிமையை அனுபவித்து போட்டியின்மையால் அரசுக்கு சொந்தமான உற்பத்தி அலகின் உற்பத்தித் திறனை பரிசோதிக்க கடினமான நிலையை உருவாக்குகிறது.

தூண்டும் திட்டம் (Planning by Inducement)

இது கலப்புப் பொருளாதாரம் கொண்ட குடியரசு நாடுகளில் (இந்தியா) காணப்படுகிறது. இதில் அரசு தனது நோக்கங்களை நிறைவேற்றுவதற்காக தனியார் துறைகளுக்கு வரிச் சலுகைகள் மற்றும் பிற ஊக்கங்களை அளித்து தனியார் துறையை தூண்டி விட வேண்டும். எனினும் மக்களாட்சி திட்டமிடுதலில் பொது மக்களுக்கு தங்கள் கருத்தை வெளியிட வாய்ப்பு கிடைத்தாலும் அரசு பின்பற்றும் மக்களாட்சி நிர்வாக முறையில் ஏற்படும் கால தாமதங்களால் திட்டங்களை நடைமுறைப்படுத்துவதிலும் நோக்கங்களை அடைவதிலும் மிகவும் வேகமற்ற நிலை காணப்படுகிறது.

சுட்டிக்காட்டும் திட்டம் (Indicative planning)

இத்தகைய திட்டத்தில் அரசு தொழில் முனைவோருடன் முன்னதாகவே கலந்தாலோசிக்க, வரவேற்று தனது திட்டங்கள் மற்றும் நோக்கங்கள் குறித்து அவர்களுடன் ஆலோசித்து முடிவெடுக்கும். இதற்கு சிறந்த உதாரணம் பிரான்சு அரசின் சுட்டிக் காட்டும் திட்டமாகும். 1991 ஆம் ஆண்டிற்கு பிறகு தாராளமயமாதல் மற்றும் தனியார்மயமாதல் கொள்கைகள் பின்பற்ற தொடங்கிய பின்பு இந்திய திட்டமிடுதலும் கூட ஒரு வகையில் சுட்டிக் காட்டும் திட்டமாகவே மாறியது.

சுழல் திட்டம் (Rolling planning)

ஒவ்வொரு வருடமும் திட்டத்தின் நடைமுறை மதிப்பீடு செய்யப்படுகிறது. இந்த மதிப்பீட்டின் அடிப்படையில் அடுத்த வருட திட்டம் செயல்படுத்தப்படுகிறது. இந்த திட்டத்தின் மாதிரி 1978-80களில் ஜனதா அரசால் (மொரார்ஜி தேசாய்) கொண்டுவரப்பட்டது. இதன் மூலமாக விவசாய மற்றும் அதன் தொடர்பான துறைகளின் வேலைவாய்ப்புகளை அதிகரிக்கவும், குடிசைத் தொழில் மற்றும் சிறு தொழிற்சாலைகளை பெருக்கவும் குறைந்த வருமானம் பெறும் வகுப்பினரை குறைந்தபட்ச தேவையை அடைய வைக்கவும் முக்கியத்துவம் அளிக்கப்பட்டது.

பொருளாதாரத் திட்டமிடுதலின் வகைகள்

- குறுகிய காலத் திட்டம் - ஓராண்டு திட்டங்கள் - 1 ஆண்டு
- நடுப்பருவத் திட்டம் - 5 ஆண்டுகள்
- தொலைநோக்குத் திட்டம் - 20 முதல் 25 ஆண்டுகள்

இந்தியாவில் திட்டமிடுதலின் வரலாறு

- 1934 ஆம் ஆண்டு மைசூரின் திவான் விஸ்வேஸ்வரய்யாவின் 'திட்டமிட்டப் பொருளாதாரம்' (The planned economy) என்ற நூல் வெளியிடப்பட்டது.
- 1938 ஆம் ஆண்டு இந்திய தேசிய காங்கிரஸால் நேருவின் தலைமையில் 'இந்திய திட்ட ஆணையம்' (தேசியத் திட்ட ஆணையம்) அமைக்கப்பட்டது.
- 1944 ஆம் ஆண்டு 'பாம்பே திட்டம்' வெளியிடப்பட்டது. (பொருளாதார முன்னேற்றத்திற்கான திட்டம்)
- 1945-ல் M.N. ராயின் 'மக்கள் திட்டம்' வெளியானது. விவசாயம் மற்றும் தொழில்துறைக்கு முக்கியத்துவம் அளித்தார்.
- 1946-ல் S.N. அகர்வால் நாராயணன் அவர்களால் "காந்தியத் திட்டம்" வெளியிடப்பட்டது. இதன் நோக்கம் ஒட்டுமொத்த இந்தியாவின் மூலதனம் மற்றும் கலாச்சார நிலையினை உயர்த்துதல், கிராமப்புறத் தொழில் மற்றும் குடிசைத் தொழில், கதர் தொழிலுக்கு முக்கியத்துவம்.
- 1950-ல் சர்வோதயத் திட்டத்தை J.P. நாராயணன் வெளியிட்டார்.

இந்தியாவில் திட்டமிடுதலின் நோக்கங்கள்

- நாட்டு வருமானத்தை உயர்த்துதல்.
- குறிப்பிட்ட காலத்திற்குள் குறிப்பிட்ட நிலையில் முதலீட்டை உயர்த்துதல்.
- வருமானம் மற்றும் செல்வப் பகிர்வில் உள்ள ஏற்றத்தாழ்வுகளைக் குறைப்பதோடு பொருளாதார, சக்தி வளங்களின் மீது குவிதலைக் கட்டுப்படுத்துதல்.
- வேலைவாய்ப்புகளை விரிவாக்குதல். வேளாண்மை, உற்பத்தித் தொழிற்சாலை (குறிப்பாக மூலதனப் பொருட்கள்) மற்றும் வாணிப செலுத்து சமனிலை ஆகியவற்றின் வளர்ச்சித் தடைகளை அகற்றுதல்.
- வேளாண் உற்பத்தி திறனை அதிகரித்தல் மற்றும் தானிய உற்பத்தியில் தன்னிறைவு அடைதல். அடிப்படை மற்றும் கனரக தொழில் வளர்ச்சிக்கு முன்னுரிமை அளித்தல், அயல் நாட்டு வாணிப சந்தையில் சாதகமான அயல்நாட்டு செலுத்து சமனிலைக்கும் முன்னுரிமை அளித்தல் ஆகியன இந்தியத் திட்டமிடலின் முக்கிய நோக்கங்களாக இருந்தது.

திட்டம்	மாதிரி	நிகழ்வுகள்	இலக்கு	அடைவு
முதல் ஐந்தாண்டு திட்டம் (1951 - 1956)	ஹரார்டு டோமா மாதிரி திட்டம்	- முன்னுரிமை வேளாண்மை வளர்ச்சி (நீர்மின் திட்டம், நீர்ப்பாசன வசதிகளை பெருக்குதல்). - திட்டம் வெற்றியடைந்தது சமுதாய முன்னேற்ற திட்டம், குடும்ப கட்டுப்பாட்டுத் திட்டம் 1952ல் தொடங்கப்பட்டது.	2.1	3.6
இரண்டாம் ஐந்தாண்டு திட்டம்: (1956 - 1961)	மஹல நோபிஸ் மாதிரி	- முன்னுரிமை, அடிப்படை மற்றும் கனரக தொழில்கள் வளர்ச்சி. - பிலாய், துர்காபூர், ரூர்கேலா இரும்பு எஃகு தொழிற்சாலைகள் உருவாக்கப்பட்டன. - பெரம்பூர் இரயில் பெட்டித் தொழிற்சாலை உருவாக்கப்பட்டது	4.5	4.0
மூன்றாம் ஐந்தாண்டு திட்டம்: (1961 - 1966)	மஹல நோபிஸ், சக்கரவர்த்தி	- முன்னுரிமை பெரும் இயந்திரங்களை நம் நாட்டிலேயே உருவாக்குதல் - வேளாண்மையில் சுய தேவையைப் பூர்த்தி செய்தல். - பாகிஸ்தான், சீனாவுடன் போர் மற்றும் பருவக்காற்று பொய்த்ததால் வறட்சி காரணமாக தோல்வி அடைந்து. - தானியங்களை பாதுகாப்போம் என்ற திட்டம் தொடங்கப் பட்டது - 1965. - பசுமை புரட்சி அறிமுகம் செய்யப்பட்டது (1965)	5.6	2.2
மூன்று ஓராண்டு திட்டங்கள் (1966 - 1969)	லெண்டிப்	- இந்தியாவின் முதல் ஓராண்டுத் திட்டம். - பொருளாதார நிபுணர்கள் இதனைத் திட்ட விடுமுறைக் காலம் என அழைக்கின்றனர். 1966 - 67 இல் இந்தியாவில் பசுமைப் புரட்சியை அறிமுகப்படுத்தினர். 1966 ரூபாயின் மதிப்பு குறைக்கப்பட்டதால் ஏற்றுமதி அதிகரித்து, இறக்குமதி குறைந்தது - விலைவாசி குறைந்தது - பசுமைபுரட்சி செயல்படுத்தப்பட்டது		
நான்காம் ஐந்தாண்டு திட்டம்: (1969 - 1974)	ஆலன் மனோ, அசோக் ருத்ரா	- தற்சார்பு அடைதல், ஏற்றுமதி அதிகரித்தல். - சமூக நீதியுடன் கூடிய வளர்ச்சி - விஜய நகரம், சேலம், விசாகப்பட்டினம் ஆகிய இடங்களில் இரும்பு எஃகு தொழிற்சாலைகள் நிறுவப்பட்டன.	5.7	3.2

ஐந்தாம் ஐந்தாண்டு திட்டம்: (1974 - 1979)	D.D. தார்	- வறுமையை ஒழித்தல் - ஓராண்டு முன்னதாகவே 1978ல் ஜனதா அரசால் நிறுத்தப்பட்டது 20 அம்சத் திட்டம் (1975) அறிமுகம் செய்யப்பட்டது. - கரிபி ஹட்டோ (முழக்கம்) - தேசிய குறைந்தபட்சத் தேவை திட்டம் அறிமுகப்படுத்தப்பட்டது. - சுழல் திட்டம் (1978 - 80) Rolling Plan - TRYSEM - 1979 தேசிய கிராமப்புற இளைஞர்களுக்கு சுய வேலைவாய்ப்பு பயிற்சி திட்டம் செயல்படுத்தப்பட்டது.	4.4	5.2
சுழல் திட்டம் (1978 - 1979)		- அப்போதைய பிரதமர் மொரார்ஜி தேசாய் அறிமுகப்படுத்தியது. - மக்கள் தொகையைக் கட்டுப்படுத்த சிறிய குடும்பம் என்ற கொள்கை பின்பற்றப்பட்டது. - சிறு தொழில்களுக்கு முக்கியத்துவம் அளித்தனர்.		
ஆறாம் ஐந்தாண்டு திட்டம்: (1980 - 1985)		- ஏழ்மையை போக்க அதிரடி நடவடிக்கைகளை மேற்கொள்ளுதல். - தேசிய ஊரக வேலைவாய்ப்பு திட்டம். - ஒருங்கிணைந்த ஊரக வளர்ச்சி திட்டம்.	5.2	5.2
ஏழாம் ஐந்தாண்டு திட்டம்: (1985 - 1990)		- வேலை வாய்ப்புகளை அதிகரித்தல். - ஜவஹர் ரோஜ்கார் யோஜனா (1989) - வேலைக்கு உணவுத் திட்டம் செயல்படுத்தப்பட்டது. - ஓராண்டுத் திட்டங்கள் (1990 - 1992)	5.0	5.8
எட்டாம் ஐந்தாண்டு திட்டம்: (1992 - 1997).	ஜான் மில்லர்	- நோக்கம்: - மனித வள மேம்பாடு. - மக்கள்தொகை வளர்ச்சியை கட்டுப்படுத்துதல். - மொத்த உள்நாட்டு உற்பத்தி, இலக்கை விட மிஞ்சியது. - தாராளமயமாக்கப்பட்ட புதிய பொருளாதாரக் கொள்கை செயல்படுத்தப்பட்டது.	5.6	6.7

ஒன்பதாவது ஐந்தாண்டு திட்டம்: (1997 - 2002)		- சமுதாய நீதி மற்றும் சமத்துவத்துடன் கூடிய வளர்ச்சி. - மக்கள் பங்கு பெறும் அமைப்புகளை (மகளிர் சுய உதவிக் குழு, கூட்டுறவுச் சங்கங்கள்) முன்னேறச் செய்தல்.	6.5	5.4
பத்தாவது ஐந்தாண்டு திட்டம்: (2002 - 2007).		- எட்டு சதவீதம் வளர்ச்சியை எட்டுதல். - ஓராண்டுக்கு 10 மில்லியன் வேலை வாய்ப்புகளை உருவாக்குதல். - அனைவருக்கும் கல்வி அளித்தல். - புதுப்பிக்கப்பட்ட 20 அம்ச திட்டம் தொடங்கப்பட்டது.	7.9	7.7
பதினோறாவது ஐந்தாண்டு திட்டம்: (2007 - 2012)		- வேளாண்மை வளர்ச்சி விகிதத்தை 4% ஆக உயர்த்துதல். 70 மில்லியன் வேலை வாய்ப்புகளை உருவாக்குதல். - குழந்தை இறப்பு விகிதம் 1/1000 மாக குறைத்தல். - காடுகளின் சதவீதம் 5% ஆக உயர்த்துதல். - அனைவருக்கும் சுத்தமான குடிநீர் அளித்தல்.	9.0	7.9
பன்னிரண்டாவது ஐந்தாண்டுத் திட்டம் (2012 - 2017)		- Vision of Rapid Sustainable More Inclusive Growth என்ற முழக்கத்துடன் தொடங்கப்பட்டது. 88,000 MW மின் உற்பத்திக்கு இலக்கு நிர்ணயம் செய்யப்பட்டது.	9.0	



தமிழ்நாடு அரசு வேலைவாய்ப்பு மற்றும் பயிற்சித்துறை

பிரிவு : TNPSC ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ)

பாடம் : இந்திய பொருளாதாரம்

பகுதி : திட்டக்குழு

© காப்புரிமை :

தமிழ்நாடு அரசுப் பணியாளர் தேர்வாணையம் ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஒ) க்கான மென்பாட்குறிப்புகள், போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் தயாரிக்கப்பட்டுள்ளது. இம்மென்பாட்கு குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது. எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாட்கு குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின்கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,
வேலைவாய்ப்பு மற்றும் பயிற்சித் துறை